

ଶିକ୍ଷକ

ମନ ଧ୍ୟାନ ଦେଇ ପଢ଼ାନ୍ତି ପାଠ ସେ

ଉଦାର ସବୁରି ପାଇଁ,

ପିଲା ନ ବୁଝିଲେ ବତାଇ ଦିଅନ୍ତି

ବିରକ୍ତ ହୁଅନ୍ତି ନାହିଁ ।

ନୀତି ନିୟମରେ ଚଳାନ୍ତି ନିଜକୁ

ଆଦର୍ଶ ଜୀବନ ତାଙ୍କ,

ସାଧନା ପଥରେ ଅଟଳ ରହନ୍ତି

ମାନିଆ'ନ୍ତି ତେଣୁ ଲୋକ ।

ଜୀବନ ତମାମ ପଢ଼ନ୍ତି ସେ ପାଠ

ନିଜକୁ ମଣନ୍ତି ଚାଟ,

ଜ୍ଞାନ ପାଇ ସିଏ ଉତ୍ତମ ଶିକ୍ଷକ

ଛାତ୍ରଙ୍କର ପ୍ରିୟପାତ୍ର ।

ଦେଶ ଭବିଷ୍ୟତ ଗଢ଼ିବା କାମରେ

ଥାଏ ଚି ତାଙ୍କର ହାତ,

କାରିଗର ପରି ସର୍ଜନା କରନ୍ତି

ଏ ଦେଶ ଭବିଷ୍ୟତ ।

ଦେଶର ଶିକ୍ଷକ ଜାଗ୍ରତ ପ୍ରହରୀ

ଦେଶକୁ ଗଢ଼ନ୍ତି ଯିଏ,

ସବୁରି ସେନେହ ଭକତି ଆଦର

ତାଙ୍କ ପାଇଁ ପୁରିଥାଏ ।